

महाराष्ट्र शासन

क्र. जिपब-०८११/प्र.क्र.१२२/आस्था १४,
ग्राम विकास व जलसंधारण विभाग, मंत्रालय,
मादाम कामा मार्ग, हुतात्मा राजगुरु चौक,
मुंबई ४०० ०३२,
दिनांक : १५ जून, २०१२.

प्रति,

- १) विभागीय आयुक्त (सर्व)
- २) मुख्य कार्यकारी अधिकारी,
जिल्हा परिषद (सर्व)

विषय : जिल्हा परिषदेच्या वर्ग-३ व वर्ग-४ कर्मचाऱ्यांच्या जिल्ह्यांतर्गत बदल्यांच्या धोरणाची अंमलबजावणी.

- संदर्भ : १)** शासन निर्णय, ग्राम विकास व जलसंधारण विभाग, क्र. जिपब-०८११/प्र.क्र.१२२/आस्था १४, दिनांक २०-४-२०१२.
- २) शुध्दीपत्रक, ग्राम विकास व जलसंधारण विभाग, क्र. जिपब-०८११/प्र.क्र.१२२/आस्था १४, दिनांक २१-४-२०१२.
- ३) शुध्दीपत्रक, ग्राम विकास व जलसंधारण विभाग, क्र. जिपब-०८११/प्र.क्र.१२२/आस्था १४, दिनांक २६-४-२०१२.
- ४) शुध्दीपत्रक, ग्राम विकास व जलसंधारण विभाग, क्र. जिपब-०८११/प्र.क्र.१२२/आस्था १४, दिनांक ११-५-२०१२.
- ५) शासन पत्र, ग्राम विकास व जलसंधारण विभाग, क्र. न्यायप्र-०५१२/प्रक्र-१०५/आस्था-१४, दिनांक १५-५-२०१२.
- ५) शुध्दीपत्रक, ग्राम विकास व जलसंधारण विभाग, क्र. जिपब-०८११/प्र.क्र.१२२/आस्था १४, दिनांक १५-६-२०१२.


वरील विषयाबाबत आपणांस असे कळविण्यात येते की, संदर्भाकित क्र.१ येथील दिनांक २०-४-२०१२ च्या शासन निर्णयाद्वारे जिल्हा परिषदेच्या वर्ग-३ व वर्ग-४ कर्मचाऱ्यांच्या बदल्या करण्यासाठी मार्गदर्शक तत्वे शासनाने विहित केलेली आहेत. त्यानुसार बदली कार्यक्रमाच्या अंमलबजावणीसाठी केवळ सन २०१२ साठी वेळापत्रक संदर्भाधीन क्र. २ येथील दिनांक २१-४-२०१२ च्या शुध्दीपत्रकान्वये नव्याने निश्चित केले होते. दरम्यान सदरच्या आदेशाविरुद्ध मा. उच्च न्यायालयात पुणे जिल्हा प्राथमिक शिक्षक संघाने याचिका क्र. ४५३९/१२ दाखल करण्यात केली. त्यावर दिनांक ११-५-२०१२ रोजी सुनावणी होऊन मा. उच्च न्यायालयाने दिनांक २०-४-२०१२ च्या शासन निर्णयावर "Status Quo" दिला. या प्रकरणी व त्यासंबंधात दाखल करण्यात आलेल्या सिव्हील अपीलेशन क्र. १३१९/२०१२, रिट पिटीशन क्र.४६८७/२०१२ सह दिनांक १४-६-२०१२ रोजी मा. उच्च न्यायालयात झालेल्या सुनावणीच्यावेळी दोन्ही बाजू ऐकल्यानंतर दिनांक ११-५-२०१२ रोजीचा मा. न्यायालयाने दिलेला "Status Quo" उठविण्यात येत असल्याचे आदेश मा. उच्च न्यायालयाने दिले आहेत. मा. उच्च न्यायालयाचे सदरचे आदेश विचारात घेऊन जिल्हा परिषदेच्या वर्ग-३ व वर्ग-४ च्या कर्मचाऱ्यांच्या बदल्यांबाबत शासन आता पुढीलप्रमाणे आदेश देत आहे :-

- १) ज्या संवर्गाच्या बदलीसाठी समुपदेशन घेण्यात आले आहे त्यांच्याबाबतीत बदल्यांचे आदेश तात्काळ निर्गमित करण्यात यावेत.

- २) ज्या संवर्गाच्या समुपदेशनाची प्रक्रिया बाकी आहे त्यांच्याबाबतीत समुपदेशनाची कार्यवाही करून तात्काळ बदलीचे आदेश निर्गमित करण्याची कार्यवाही करावी.
- ३) जिल्हा स्तरावरील बदल्यांची कार्यवाही कोणत्याही परिस्थितीत दिनांक २५ जून २०१२ पर्यंत पूर्ण करावी.
- ४) जिल्हा स्तरावरील बदल्यांची कार्यवाही पूर्ण होताच तालुका स्तरावरील बदल्यांची कार्यवाही सत्वर करण्यात यावी. ही कार्यवाही कोणत्याही परिस्थितीत दिनांक ३० जून २०१२ पर्यंत पूर्ण करावी.

वरील वेळापत्रक केवळ या वर्षाच्या बदल्यांपुरतेच लागू आहे.

२. वरीलप्रमाणे जिल्हा स्तर व तालुका स्तरावरील बदल्यांची कार्यवाही संदर्भ क्र. १ येथील दिनांक २०-४-२०१२ च्या शासन निर्णयात घालून दिलेल्या मार्गदर्शक तत्वानुसार करण्यात यावी.



(दत्तात्रय बोहराडे)
उप सचिव, महाराष्ट्र शासन.

प्रत,

- १) उपायुक्त (आस्थापना), सर्व विभागीय आयुक्त कार्यालये,
- २) निवड नस्ती आस्था-४